

പരമാത്മ പ്രത്യക്ഷതയുടെ ആധാരം സത്യത, സത്യതയുടെ ആധാരം സ്വച്ഛതയും നിർഭയതയും

ഇന്ന് ബാപ്ദാദ സർവ്വ കുട്ടികളെയും ശക്തിസേനയുടെയും പാണ്ഡവ സേനയുടെയും രൂപത്തിൽ കാണുകയാണ്. സേനാപതി തന്റെ സേനയെ കണ്ട് ഹർഷിതനാകുന്നുമുണ്ട് ഒപ്പം തന്നെ തന്റെ സേനയിലെ മഹാരഥികളുടെയും കുതിരപടയുടെയും കർത്തവ്യത്തെ കാണുകയുമാണ് -മഹാരഥികൾ എന്തു ചെയ്യുകയാണ്, കുതിരപ്പട എന്തു ചെയ്യുകയാണ്! രണ്ടു കൂട്ടരും അവരവരുടെ പാർട്ട് അഭിനയിക്കുകയാണ്. ഇതുവരെ ഡ്രാമയനുസരിച്ച് ഓരോരുത്തരും അഭിനയിച്ച പാർട്ട് യഥാക്രമം നല്ലതായിരുന്നു. എങ്കിലും ഇപ്പോൾ എന്താണ് ചെയ്യേണ്ടത്? മഹാരഥികൾ ഇപ്പോൾ അവരുടെ ഏതു മഹാവീരതയാണ് കാണിക്കേണ്ടത്? ബാപ്ദാദ വിശേഷമായിട്ട് മഹാവീരണികളുടെയും മഹാവീരന്മാരുടെയും സേവനത്തിന്റെ പാർട്ട് കാണുകയാണ്. സേവാക്ഷേത്രത്തിൽ ഇപ്പോൾ എവിടെ എത്തി നിൽക്കുകയാണ്? സ്ഥൂല സേനയിലെ സേനാപതി ഭൂപടം നോക്കി സേന എവിടം വരെ എത്തി എന്നും എത്ര എരിയയുടെ വിജയി ആയി എന്നും നോക്കാറുണ്ട് അസ്ത്ര ശസ്ത്രങ്ങളും വെടിയുണ്ടകളും എത്രത്തോളം സ്റ്റോക്കിലുണ്ട്? മുന്നോട്ടുള്ള ലക്ഷ്യം എന്താണ്? ലക്ഷ്യത്തിൽ നിന്നും എത്രത്തോളം ദൂരെയാണ്? എത്രത്തോളം വേഗതയിലാണ് മുന്നേറികൊണ്ടിരിക്കുന്നത്? ഇന്ന് ബാപ്ദാദ ആദി മുതൽ ഇതുവരെയുള്ള സേവനത്തിന്റെ ഭൂപടം നോക്കുകയായിരുന്നു. റിസൾട്ട് എന്താണ് കണ്ടത്? മഹാവീരന്മാരും മഹാവീരണികളും സേവാക്ഷേത്രത്തിൽ മുന്നേറികൊണ്ടിരിക്കുകയാണ് -ആയുധങ്ങളെല്ലാം തന്നെ കൈയ്യിലുണ്ട്, എരിയയും വലുതായികൊണ്ടിരിക്കുകയാണ്. എന്നാൽ ഇതുവരേക്കും ആത്മീക ബോംബ് പൊട്ടിച്ചോ, ഇപ്പോൾ പരമാത്മ ബോംബ് പൊട്ടേണ്ട സമയമായി. ആത്മീക സുഖത്തിന്റെ അഥവാ ആത്മീക ശാന്തിയുടെ അനുഭൂതി, ആത്മീയതയുടെ അനുഭൂതിയുടെ ഭിന്ന ഭിന്ന ശസ്ത്രങ്ങൾയഥാക്രമം സമയത്തിനനുസരിച്ച് കാര്യത്തിൽ പ്രയോഗിക്കണം എന്നാൽ ലാസ്റ്റ് ബോംബ് അതായത് പരമാത്മ ബോംബ് ബാബയുടെ പ്രത്യക്ഷതയാണ്. ആരു കണ്ടാലും ആരു സമ്പർക്കത്തിൽ വന്ന് കേട്ടാലും അവരിൽ നിന്നും ഈ ശബ്ദം ഉയരണം അച്ഛൻ വന്നു കഴിഞ്ഞു. ഡയറക്ട് ആൾമൈറ്റി അതോറിട്ടിയുടെ കർത്തവ്യം നടന്നുകൊണ്ടിരിക്കുകയാണ്. ഈ അന്തിമ ബോംബിലൂടെ നാലു ഭാഗത്തു നിന്നും ശബ്ദം ഉയരും. ഇപ്പോൾ ഈ കാര്യമാണ് അവശേഷിച്ചിരിക്കുന്നത്. ഇത് ഇപ്പോൾ നടക്കും എങ്ങനെ നടക്കും. പരമാത്മ പ്രത്യക്ഷതയുടെ ആധാരമാണ് സത്യത. സത്യതയാണ് പ്രത്യക്ഷത. ഒന്ന് സ്വന്തം സ്ഥിതിയുടെ സത്യത, രണ്ട് സേവനത്തിന്റെ സത്യത. സത്യതയുടെ ആധാരം സ്വച്ഛതയും നിർഭയതയുമാണ്. ഈ രണ്ടു ധാരണകളുടെ ആധാരത്തിൽ സത്യതയിലൂടെ പ്രത്യക്ഷത ഉണ്ടാകും. ഏതെങ്കിലും പ്രകാരത്തിലുള്ള അസ്വച്ഛത അതായത് സത്യതയിലും ശുദ്ധിയിലുമുള്ള അല്പമെങ്കിലും കുറവു വന്നാൽ കർത്തവ്യത്തിന്റെ സിദ്ധി, പ്രത്യക്ഷത ഉണ്ടാവില്ല.

സത്യതയും ശുദ്ധതയും:-

സത്യത എന്നാൽ ഞാൻ എന്താണോ, എങ്ങനെയാണോ -സദാ ആ യഥാർത്ഥ സതോപ്രധാന സ്ഥിതിയിൽ സ്ഥിതി ചെയ്തിരിക്കണം. രജോ തമോ സ്റ്റേജുകളൊന്നും സത്യതയുടെ ഒറിജിനൽ സ്റ്റേജുകൾ അല്ല, സംഗ ദോഷത്തിന്റെ സ്റ്റേജുകളാണ്. ആരുടെ സംഗം? മായയുടെ അഥവാ രാവണന്റെ. ആത്മാവിന്റെ സത്യത സതോപ്രധാനതയാണ്. ഇതാണ് ആദ്യത്തെ സത്യത. രണ്ടാമത്തെ കാര്യം -വാക്കിലും കർമ്മത്തിലും സത്യത അതായത് സത്യതയുടെ സ്റ്റേജ് സതോപ്രധാനതയാണ് അതോ ഇപ്പോൾ രജോ തമോ അവസ്ഥകൾ മിക്സാണോ? സത്യത സ്വാഭാവിക സംസ്കാര രൂപത്തിലാണോ അതോ പുരുഷാർത്ഥം ചെയ്ത് സത്യതയുടെ സ്റ്റേജ് കൊണ്ടു വരേണ്ടതുണ്ടോ? ഏതുപോലെ ബാബയെ ട്രൂത് അതായത് സത്യം എന്നു പറയുന്നുവോ അതുപോലെ ആത്മീക സ്വരൂപത്തിന്റെ വാസ്തവികതയും സത്യം അതായത് ട്രൂത് ആണ്. അപ്പോൾ സത്യത എന്നു സതോപ്രധാനതയെയാണ് പറയുന്നത്, അത്രയും സത്യതയുണ്ടോ? ശുദ്ധി എന്നാൽ സ്വച്ഛത. അല്പമെങ്കിലും സങ്കല്പത്തിലൂടെ അശുദ്ധിയെ അതായത് മോശമായതിനെ അവഗുണത്തെ സ്പർശിച്ചാൽ അല്ലെങ്കിൽ ധാരണ ചെയ്താൽ സമ്പൂർണ്ണ ശുദ്ധി എന്നു പറയുവാനാവില്ല. ഏതുപോലെ സ്ഥൂലത്തിൽ ഒരു പ്രകാരത്തിലുമുള്ള വൃത്തിക്കേടുകൾ കാണുന്നതു പോലും ഇഷ്ടപ്പെടുന്നില്ലയോ, കാഴ്ചയിൽ തന്നെ അതിൽ നിന്നും അകന്നു പോകുന്നുവോ, അതുപോലെ മോശമായത് ചിന്തിക്കുന്നതും അതിനെ സ്പർശിക്കുന്നതിനു തുല്യമാണ്. മോശമായത് കേൾക്കുന്നതും, സംസാരിക്കുന്നതും പ്രവർത്തിക്കുന്നതും സ്വയം അതിനെ ധാരണ ചെയ്യലാണ്. ശുദ്ധി എന്നാൽ സ്വച്ഛത, സങ്കല്പ

ത്തിൽ പോലും അശുദ്ധി ഉണ്ടാകരുത്. ഇതിനെയാണ് പറയുന്നത് -സത്യതയും ശുദ്ധിയുമെന്നാലർത്ഥം സ്വച്ഛത. രണ്ടാമത്തെ കാര്യമാണ് നിർഭയത. നിർഭയതയുടെ പരിഭാഷയും വളരെ ഗുഹ്യമാണ്.

ആദ്യത്തെ കാര്യം -തന്റെ പഴയ തമോഗുണി സംസ്കാരത്തിനു മേൽ വിജയി ആകുന്നതിനുള്ള നിർഭയത. എന്തു ചെയ്യും, നടക്കുന്നില്ല, സംസ്കാരം അത്രയും പ്രബലമാണ് -ഇങ്ങനെ പറയുന്നത് നിർഭയത അല്ല. അന്യ ആത്മാക്കളുടെ സമ്പർക്ക സംബന്ധത്തിൽ സ്വയത്തിന്റെ സംസ്കാരത്തെ അവരുടേതുമായി ചേർത്തതിനു ശേഷം അന്യരുടെ സംസ്കാരത്തെ പരിവർത്തനപ്പെടുത്തുക -ഈ കാര്യത്തിലും നിർഭയത വേണം. "അറിയില്ല ഇങ്ങനെ ആകുവാൻ സാധിക്കുമോ, നിറവേറ്റുവാൻ സാധിക്കുമോ, എന്നെ മാനിക്കുമോ ഇല്ലയോ എന്നറിയില്ല" -ഇങ്ങനെയൊക്കെയുള്ള ഭയമുണ്ടെങ്കിൽ സമ്പൂർണ്ണ നിർഭയത എന്നു പറയുവാനാവില്ല. മൂന്നാമത്തെ കാര്യം -വിശ്വത്തിന്റെ സേവനത്തിൽ അതായത് സേവാ ക്ഷേത്രത്തിൽ വായു മണ്ഡലത്തിന്റെ അഥവാ അന്യ ആത്മാക്കളുടെ സിദ്ധാന്തങ്ങളുടെ പരിപകൃതയുടെ എല്ലാം പ്രഭാവം സങ്കല്പത്തിൽ പോലും ഉണ്ടാവുകയാണെങ്കിൽ -അതും ഭയമാണ്. ഇവർ ദേഷ്യപ്പെടും, ബഹമുണ്ടാകും, ഇളക്കങ്ങൾ ഉണ്ടാകും -ഈ ചിന്തകളിൽ നിന്നെല്ലാം നിർഭയരാകണം. നിങ്ങൾ തായ്ത്തടിയിൽ നിന്നും പുറപ്പെട്ടിട്ടുള്ള ശാഖകളിലുള്ളവർ പോലും അവരുടെ അല്പജ്ഞ മാനുഷതയിൽ നിർഭയതയുടെ പ്രഭാവമുണ്ടാക്കുന്നു. അവരുടെ അല്പ മതം പ്രത്യക്ഷമാക്കുന്നതിൽ അവർ നിർഭയരാണ്, അസത്യത്തെ സത്യമാക്കി തെളിയിക്കുന്നതിൽ അവർ അചഞ്ചലരായിരിക്കുന്നു, അങ്ങനെയെങ്കിൽ സർവ്വജ്ഞനായ ബാബയുടെ ശ്രേഷ്ഠ മതം അഥവാ അനാദി ആദി സത്യത്തെ പ്രത്യക്ഷമാക്കുന്നതിൽ സങ്കോചിക്കുന്നതും ഭയമാണ്. ശാഖകൾ ഇളകുന്നതാണ് എന്നാൽ തായിത്തടി അചഞ്ചലമായിരിക്കും. സത്യം അങ്ങനെയൊന്നിരിക്കെ ശാഖകൾ നിർഭയരായിരിക്കുകയും തായ്ത്തടി ഭയത്താൽ സങ്കോചിക്കുകയും ചെയ്താൽ ഇതിനെ എന്തു പറയും? അതുകൊണ്ട് പ്രത്യക്ഷതയുടെ ആധാരമായ സ്വച്ഛതയും നിർഭയതയും ഉണ്ടോ എന്നു പരിശോധിക്കുക. ഇതിനെയാണ് സത്യത എന്നു പറയുന്നത്. ഈ സത്യതയുടെ ആധാരത്തിലാണ് പ്രത്യക്ഷതയിരിക്കുന്നത്. അതുകൊണ്ട് അന്തിമ പവർപൂൾ ബോംബായ പരമാത്മ പ്രത്യക്ഷത ഇപ്പോൾ ആരംഭിച്ചിട്ടില്ല. ഇതുവരെയുള്ള റിസൾട്ട് അനുസരിച്ച് രാജയോഗി ആത്മാക്കൾ ശ്രേഷ്ഠരാണ്, രാജയോഗം ശ്രേഷ്ഠമാണ്, പരിവർത്തനം ശ്രേഷ്ഠമാണ് -ഇത്രയും പ്രത്യക്ഷമായി എന്നാൽ പഠിപ്പിക്കുന്നത് ഡയക്ട് ആൾമൈറ്റിയാണ്, ജ്ഞാന സൂര്യൻ സാകാര സൃഷ്ടിയിൽ ഉദിച്ചിരിക്കുന്നു, ഇത് ഇപ്പോഴും ഗുപ്തമാണ്. പരമാത്മ ബോംബിന്റെ റിസൾട്ടെന്തായിരിക്കും?

വിശ്വത്തിലെ സർവ്വ ആത്മാക്കളുടെയും അല്പകാലത്തെ എല്ലാ ആശ്രയങ്ങളും സമാപ്തമാകും, ഒരു ബാബ മാത്രം ആശ്രയമായി അനുഭവപ്പെടും. ഏതുപോലെ സയൻസിന്റെ ബോംബിലൂടെ ദേശ ദേശങ്ങൾ സമാപ്തമായി കണ്ടുകൊണ്ടിരുന്ന ദൃശ്യങ്ങളെല്ലാം കാണാതാകുമോ, എല്ലാം സമാപ്തമായി തീരുമോ, അതുപോലെ ഈ അന്തിമ ബോംബിലൂടെ സർവ്വ അല്പകാല സാധനാ രൂപിയായ സാധനങ്ങളെല്ലാം സമാപ്തമായതിനു ശേഷം ഒരേ ഒരു യഥാർത്ഥ സാധനമായി രാജയോഗത്തിലൂടെ ഓരോരുത്തരുടെയും മദ്ധ്യത്തിൽ ബാബ പ്രത്യക്ഷമാകും. വിശ്വത്തിൽ വിശ്വ പിതാവിനെ സ്പഷ്ടമായി കാണുവാൻ സാധിക്കും. ഓരോ ധർമ്മത്തിലെയും ആത്മാവിലൂടെ ഒരേ ഒരു വാക്ക് കേൾക്കുവാൻ സാധിക്കും എന്റെ അച്ഛൻ, ഹിന്ദുക്കളുടെയോ മുസ്ലീംമാനിന്റെയോ അല്ല -എല്ലാവരുടെയും അച്ഛൻ. ഇതിനെയാണ് പരമാത്മ ബോംബിലൂടെ അന്തിമ പ്രത്യക്ഷത എന്നു പറയുന്നത്. ഇപ്പോൾ റിസൾട്ട് കേട്ടോ എന്താണ് ചെയ്യുന്നതെന്നും എന്താണ് ചെയ്യേണ്ടതെന്നും? ഈ വർഷം പരമാത്മ ബോംബറിയു. സ്വച്ഛതയുടെയും നിർഭയതയുടെയും ആധാരത്തിൽ സത്യതയിലൂടെ പ്രത്യക്ഷത കൊണ്ടു വരും. ശരി.

അങ്ങനെയുള്ള ബാബയെ വിശ്വത്തിനു മുന്നിൽ പ്രത്യക്ഷമാക്കുന്ന, സദാ നിർഭയരും, സദാ ഒരേ ഒരു ലഹരിയിൽ ആനന്ദത്തിൽ രമിക്കുന്ന സഹജ രാജയോഗികളും, അന്തിമ സമയത്തെ സമീപം കൊണ്ടുവരുന്ന അതായത് സർവ്വ ആത്മാക്കളുടെയും മനോകാമനകൾ പൂർത്തീകരിക്കുന്ന ബാപ് സമാൻ ദയയുടെയും കരുണയുടെയും സാഗരങ്ങളായ, ദയാഹൃദയരായ കുട്ടികൾക്ക് ബാപ്ദാദയുടെ സ്നേഹ സ്മരണകളും നമസ്കാരവും.

പാർട്ടികളുമായി വാർത്താലാപം:-

എല്ലാവരും തന്റെ ശ്രേഷ്ഠ ഭാഗ്യത്തിന്റെ ഗുണഗാനം ചെയ്യുമ്പോഴും സദാ സന്തോഷമായിട്ടാണോ കഴിയുന്നത്? സ്വയം ഭഗവാൻ തന്നെ മഹിമ പാടുന്ന അങ്ങനെയുള്ള ശ്രേഷ്ഠ ഭാഗ്യം ഇനി മറ്റെപ്പോഴെങ്കിലും ലഭിക്കുമോ? ഭാവിയിലും ഇങ്ങനെയൊരു ഭാഗ്യം ലഭിക്കില്ല. ഇപ്പോളില്ലെങ്കിൽ ഒരിക്കലുമില്ല, അത്രയും

സന്തോഷമുണ്ടോ? ഭാഗ്യ നക്ഷത്രം സദാ തിളങ്ങി കൊണ്ടിരുന്നാൽ തിളങ്ങുന്ന വസ്തുവിനു നേർക്ക് വിശ്വത്തിന്റെ കണ്ണുകൾ താനേ പോകും, ഇതേതു ഭാഗ്യ നക്ഷത്രമാണ് തിങ്ങുന്നതായി കാണപ്പെടുന്നത് എന്നവർ ചിന്തിക്കും. ഏതുപോലെ ഒരു വിശേഷ നക്ഷത്രം വിശേഷ രൂപത്തിൽ തിളങ്ങിയാൽ താനേ എല്ലാവരുടെയും ശ്രദ്ധ അങ്ങോട്ടു പോകും, അങ്ങനെയുള്ള ഭാഗ്യ നക്ഷത്രം എല്ലാവരേയും ആകർഷിക്കുന്നു. അങ്ങനെയുള്ള തിളങ്ങുന്ന നക്ഷത്രം സ്വയത്തിനും കാണപ്പെടും, വിശ്വത്തിനും കാണപ്പെടും. തിളങ്ങുന്ന വസ്തു ആഗ്രഹിക്കാതെ തന്നെ, എങ്ങനെയും കണ്ണിൽ പെടും, നാലു വശത്തേക്കും കണ്ണുകൾ തിരിച്ചാലും ഒടുവിൽ നിങ്ങളുടെ അടുത്തേക്കു തന്നെ ആ കണ്ണുകൾ എത്തി ചേരും, അത്രയും തിളങ്ങുന്ന ഭാഗ്യം അനുഭവപ്പെടുന്നുണ്ടോ?

ഈ സമയത്തെ ഉയർന്ന സ്ഥിതിയുടെ റിസർട്ട് മുഴുവൻ കല്പത്തിലേയും ഉയർന്നവർ :-

ഈ സമയത്ത് ഉയർന്ന സ്ഥിതിയുള്ളവർ ഉയർന്ന പദവി നേടുന്നവരാണ്, വിശ്വത്തിൽ പുഷ്പ രൂപത്തിലും ഉയർന്നവരായിരിക്കും, ബാബയുടെ കുട്ടികളെന്ന നിലക്കും ഉയർന്നവരാണ്, ഭക്തിയിലും ഉയർന്നവർ ജ്ഞാനത്തിലും ഉയർന്നവർ, അവർ രാജ്യ ഭരണത്തിലും ഉയർന്നവരായിരിക്കും. എല്ലാ പാർട്ടുകളിലും ഉയർന്നവരായതു കാരണം ഉയർന്നതിലും ഉയർന്ന ആത്മാക്കളെന്നു അനുഭവം ചെയ്യും.

വരദാനം-റോയലും സിംപിളും ഇവ രണ്ടിന്റെയും ബാലൻസിലൂടെ കാര്യങ്ങൾ നടത്തുന്ന ബ്രഹ്മാബാബക്കു സമാനരായി ഭവിക്കൂ!

ഏതു പോലെ ബ്രഹ്മാ ബാബ സാധാരണക്കാരനായി കഴിഞ്ഞുവോ, അത്രക്കു ഉയർന്ന രീതിയുമല്ല അത്രക്കു താഴ്ന്ന രീതിയുമല്ല, ബ്രാഹ്മണരുടെ ആദി മുതൽ ഇപ്പോൾ വരേക്കുള്ള നിയമം ഇതാണ് -വളരെ സാധാരണവുമാകണ്ട, വളരെ റോയലുമാകണ്ട. ഇപ്പോൾ സാധനങ്ങൾ വളരെയുണ്ട്, സാധനങ്ങൾ നൽകുന്നവരും ധാരാളമുണ്ട്, എങ്കിലും ഏതൊരു കാര്യം ചെയ്യുമ്പോഴും ഇതിന്റെ മദ്ധ്യത്തിലായി ചെയ്യൂ. ഇവിടെ ഭയങ്കര ആർഭാടമാണെന്ന് ആരും പറയരുത്. എത്രമാത്രം സിംപിളാണോ അത്രയും റോയലുമായിരിക്കണം -രണ്ടിന്റെയും ബാലൻസുണ്ടായിരിക്കണം.

സ്റ്റോഗൻ:- മറ്റുള്ളവരെ കാണുന്നതിനു പകരം സ്വയത്തെ നോക്കു എന്നിട്ട് ഓർമ്മിക്കു -"ഏതു കർമ്മമാണോ ഞാൻ ചെയ്യുന്നത്, എന്നെ കണ്ട് മറ്റുള്ളവരും അതു തന്നെ ചെയ്യും".